

مولانا محمد یوسف لدھیانوی

## حضرت شیخ اور طحاوی شریف

حضرت مولانا سید محمد یوسف بنوری نور اللہ مرقدہ کو حق تعالیٰ شانہ نے جن خصوصی انعامات سے نوازا، ان میں سے ایک خاص الخاص انعام علوم حدیث اور انفاص نبویہ کی خدمت ہے۔ تعلیم سے فراغت کے بعد حق تعالیٰ شانہ آپ سے کسی نہ کسی طرح حدیث کی خدمت لیتے رہے، قریباً نصف صدی تو حدیث شریف کی تدریس میں گزری، اس کے علاوہ آپ نے علم حدیث پر جو علمی مآثر چھوڑے ہیں ان کی مختصر تفصیل یہ ہے:

۱..... بخاری شریف کی مشہور شرح ”فیض الباری“ جو آپ کے شیخ نور رحمۃ اللہ علیہ کے افادات کا مجموعہ ہے، اسے مرتب تو حضرت مولانا سید بدر عالم میرٹھی ثم مدنی رحمۃ اللہ علیہ نے فرمایا تھا، لیکن اس کی تالیف میں بھی حضرت بنوری نور اللہ مرقدہ کے مشورے اور علمی افادات شریک رہے۔ اس سلسلہ میں حضرت رحمۃ اللہ علیہ بعض عجیب لطائف بھی سنایا کرتے تھے اور پھر اس کی طباعت اور تقدیم کا سارا کام حضرت رحمۃ اللہ علیہ نے کیا اور قریباً ایک سال تک اس میں منہمک رہے۔

۲..... جامع ترمذی کی شرح ”معارف السنن“ تالیف فرمائی۔ یہ حضرت مفتی ولی حسن صاحب مدظلہ کے مقالہ کا مستقل موضوع ہے۔

۳..... اپنے ادارہ میں تخصص فی الحدیث کا شعبہ قائم فرمایا، جو اپنے کام کی نوعیت کے اعتبار سے شاید پورے عالم میں منفرد مقام رکھتا ہے۔ تخصص فی الحدیث کے شرکاء سے حدیث کے انتہائی اہم موضوعات پر مقالات لکھوائے، جن کی اہمیت و افادیت کا صحیح اندازہ اشاعت کے بعد ہی امت لگا سکے گی۔

۴..... جامع ترمذی کی تقریر ”العرف الشذی“ کی تصحیح بھی فرمائی، جس کا نسخہ محفوظ ہے۔

۵..... جامع ترمذی کے ”وفی السباب“ کا کام شروع فرمایا، جس کی تکمیل آپ کے تلمیذ رشید مولانا







حسب رأیه. والجواب عن نظرهم أن الواجب بالمخالفة إنما هو التام، وهذا لا ينافي في ان نلزمهم ما التزموه. لانهم فعلوا ما فعلوه لانفسهم، بخلاف الوكيل فانه يفعل ما يفعل عن المؤكل ويحل في افعاله محله فاذا فعل خلاف ما أمره لم ينفذ. وقد رأينا اشياء نهى الله سبحانه عنها، ثم اوجب على من ارتكبها أحكاماً، كالظهار، فانه منكر من القول وزور، ومع ذلك تحرم به المرأة وتجب الكفارة. ونهى رسول الله صلى الله تعالى عليه وسلم عن طلاق الحائض ثم أمر ابن عمر بالرجوع لما طلقها. والرجوع لا يكون الا بعد الوقوع، وهذا بخلاف أمر النكاح، فانه لا يتعقد إذا كان على خلاف ما أمر الله تعالى كالنكاح في العدة، لان النكاح وكذا سائر العقود لا يمكن الدخول فيها الا كما أمر، واما الخروج عنها فيمكن بغير ما امر أيضاً كالصلوة لا يدخل فيها إلا كما أمره، ويخرج منها بأكل وشرب وكلام وغير ذلك مما ينا في الصلوة، فمن فعلها خرج من صلواته، وان كان اثماً للمخالفة هذا. والله سبحانه اعلم.

وجميع ما في الباب (٢٠) أثراً، المرفوع منها خمسة والثلاثة منها معلقة وغيرها موقوفة. وراجع للمذاهب المعالم ٣/٣٣٨-٣٣٩- المبسوط للسرخسي ٦/٥٤. وبداية المجتهد ٢/٦٠- والمغني ٤/١٠٣ ثم أعلم ان في السئلة مذهباً ثالثاً وهو مذهب الامامية فانهم قالوا: لا يقع شئ.

اس تلخیص کے بعد باب کی ایک ایک حدیث کی تخریج شروع ہوتی ہے اور اس ضمن میں حدیث کے طرق صحیح، ضعیف اور معللہ پر بھی تنبیہ کردی گئی ہے۔ تخریج کے سلسلہ میں یہ بتانا بھی ضروری ہوگا کہ مرفوع احادیث تو اکثر و بیشتر صحاح، سنن، مسانید اور معاجم میں مل جاتی ہیں اور ان کی تخریج کی جاسکتی ہے، مگر طحاوی شریف میں آثار صحابہ بھی بکثرت ہیں اور کتب حدیث سے ان کے ماخذ تلاش کرنے میں بڑی مشکل پیش آتی ہے۔ اس لئے کہ کتب احادیث میں آثار کی تخریج بہت کم ہوئی ہے۔ مصنف عبدالرزاق، مصنف ابن ابی شیبہ، سنن سعید بن منصور وغیرہ میں آثار صحابہ و تابعین کا اچھا ذخیرہ جمع ہو گیا ہے، لیکن مؤخر الذکر دونوں اہم مراجع مکمل صورت میں شائع نہیں ہوئے۔ مؤلف نے آثار کے تنبع میں ایک طرف تو ان کتابوں کی مراجعت کی، دوسری طرف سنن بیہقی، سنن دارقطنی، المحلی لابن حزم، جامع البیان فی تفسیر القرآن للطبری رحمۃ اللہ علیہ وغیرہ سے فائدہ اٹھایا اور اس پر مستزاد یہ کہ اس سلسلہ میں مندرجہ ذیل دفاتر کا بالاستیعاب مطالعہ کیا۔

..... تاریخ بغداد خطیب بغدادی ۱۴ مجلدات

۲:.....	حلیۃ الاولیاء	ابو نعیم اصفہانی	۱۰ مجلدات
۳:.....	طبقات	ابن سعد	۸ مجلدات
۴:.....	تاریخ کبیر	امام بخاری	۸ مجلدات
۵:.....	الکنی	ابو بشر دولابی	۲ مجلدات
۶:.....	معجم صغیر	طبرانی	اجلد
۷:.....	تاریخ جرجان	حمزہ سہمی	اجلد

اور پھر ان سات کتابوں کی تمام احادیث و آثار کو کتب حدیث و فقہ کی ترتیب میں مرتب کیا۔ مولانا صفوف نے تو صرف اپنی تخریج کے لئے یہ کام کیا تھا، مگر یہ بجائے خود ایک ایسا علمی کارنامہ ہے جس پر علمی دنیا کو ن ہونا چاہئے اور اگر یہ محنت مطبوعہ شکل میں سامنے آجائے تو اہل علم کے لئے گرانقدر تحفہ ہوگا۔

حافظ بدرالدین عینی رحمۃ اللہ علیہ کی شرح طحاوی کا نسخہ مصر میں موجود ہے اور حضرت رحمۃ اللہ علیہ ایک ت سے اس کے حصول کے لئے کوشاں تھے، الحمد للہ کچھ عرصہ پہلے اس کی مائیکرو فلم پہنچ گئی ہے اور اب مولانا محترم اپنی تخریج کا حافظ بدرالدین کی تخریج سے مقابلہ کر رہے ہیں، تاکہ اگر اپنے کام میں نقص ہو تو اس سے اس کا تدارک کر لیا جائے۔ مناسب ہوگا کہ اس مقابلے کا بھی ایک نمونہ قارئین کے سامنے آجائے۔

’باب سور الہود‘ میں حدیث ابی قتادہ رضی اللہ عنہ کے لئے حافظ عینی رحمۃ اللہ علیہ نے ترمذی، نسائی، ابن ماجہ، صحیح ابن حبان، مستدرک حاکم، ابن خزیمہ اور ابن مندہ کا حوالہ دیا ہے جبکہ ہمارے مولانا محمد امین صاحب زید مجتہد مندرجہ ذیل حوالوں سے اس حدیث کی تخریج کر چکے ہیں۔

۱:.....	موطما لک	ص: ۸
۲:.....	موطما محمد	ص: ۸۳
۳:.....	شافعی: کتاب الام	ج: ۱، ص: ۶
۴:.....	عبدالرزاق	ج: ۱۰، ص: ۱۰۱
۵:.....	مسند احمد	ج: ۵، ص: ۳۰۳/۳۰۹
۶:.....	ابوداؤد	ج: ۱، ص: ۱۱-۱۲
۷:.....	نسائی	ج: ۱، ص: ۳۶
۸:.....	ابن ماجہ	ص: ۳۰
۹:.....	مسند جمیدی	ص: ۴۳۰

۱۰..... ابن خزیمہ ج: ۱، ص: ۵۵

۱۱..... ابن سعد ج: ۸، ص: ۴۷۸

۱۲..... ابن ابی شیبہ ج: ۱، ص: ۳۱

۱۳..... ابن حبان: بحوالہ اموار و الظمآن ص: ۶۱

۱۴..... ابن جارود ص: ۳۰

۱۵..... بیہقی ج: ۱، ص: ۲۶۶/۲۴۵

۱۶..... بغوی ج: ۲، ص: ۶۹

۱۷..... ابن مندہ بحوالہ نصب الراية ج: ۱، ص: ۱۳۷

۱۸..... دارمی ص: ۱۰

اور ہر حوالہ کی تخریج کے ساتھ اس کے طریق اور متن کے الفاظ کی طرف بھی مختصر اشارہ کیا گیا ہے۔ یہ اس باب کی اٹھارہ احادیث میں سے صرف ایک حدیث کی تخریج کی مثال ہے۔ اس سے مؤلف کی محنت کا اندازہ کیا جاسکتا ہے۔ بحمد اللہ تعالیٰ اب تک یہ کام کتاب المناسک تک ہو چکا ہے، حق تعالیٰ اس کی تکمیل فرمائے اور یہ امت کے سامنے آجائے تو یہ ایک عظیم علمی و فقہی اور حدیثی خدمت ہوگی اور یہ حضرت الشیخ بنوری نور اللہ تعالیٰ مرقدہ کے مآثر کا صرف ایک گوشہ ہے۔

